

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీవత్సచిహ్నామిశ్చైరనుగృహీతాయాం పంచస్తవ్యాం

॥ శ్రీస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీస్తవః ॥

శ్రీవత్సచిహ్నమిశ్రేభ్యో నమ ఉక్తిమధీమహే ।

యదుక్తయస్త్రయీకంఠే యాంతి మంగలసూత్రతాం ॥

స్వస్తి శ్రీర్దిశతాదశేషజగతాం సర్గోపసర్గస్థితీః

స్వర్గం దుర్గతిమాపవర్గికపదం సర్వంచ కుర్వన్ హరిః ।

యస్యా వీక్ష్య ముఖం తదింగితపరాధీనో విధత్తేఽఖిలం

క్రీడేయం ఖలు నాన్యథాఽస్య రసదా స్యాదైకరస్యాత్తయా ॥ 1 ॥

హే శ్రీర్దేవి సమస్తలోకజననీం త్వాం స్తోతుమీహామహే

యుక్తాం భావయ భారతీం ప్రగుణయ ప్రేమప్రధానాం ధియం ।

భక్తిం భందయ నందయాశ్రితమిమం దాసం జనం తావకం

లక్ష్మ్యం లక్ష్మీ కటాక్షవీచివిసృతేస్తే స్యామ చామీ వయం ॥ 2 ॥

స్తోత్రం నామ కిమామనంతి కవయో యద్యన్యదీయాన్ గుణాన్

అన్యత్ర త్వసతోఽధిరోప్య ఫణితిస్సా తర్హి వంధ్యా త్వయి ।

సమ్యక్సత్యగుణాభివర్ణనమథో బ్రూయుః కథం తాదృశీ

వాగ్వాచస్పతినాఽపి శక్యరచనా త్వత్సద్గుణార్ణోనిధౌ ॥ 3 ॥

యే వాచాం మనసాం చ దుర్గహతయా ఖ్యాతా గుణాస్తావకాః

తానేవ ప్రతి సాంబుజిహ్వాముదితా హై మామికా భారతీ ।

హాస్యం తత్తు న మన్మహే న హి చకోర్యేకాఽఖిలాం చంద్రికాం

నాలం పాతుమితి ప్రగృహ్య రసనామాసీత సత్యాం తృషి ॥ 4 ॥

క్షోదీయానపి దుష్టబుద్ధిరపి నిఃస్నేహోఽప్యనీహోఽపి తే

కీర్తిం దేవి లిహన్నహం న చ బిభేమ్యజ్ఞో న జిహ్వామి చ ।

దుష్కేత్సా తు న తావతా న హి శునా లీథాఽపి భాగీరథీ
దుష్కేచ్ఛ్వాపి న లజ్జతే న చ బిభేత్సార్తిస్తు శామ్యేచ్ఛునః || 5 ||

ఐశ్వర్యం మహాదేవ వాఽల్పమథవా దృశ్యేత పుంసాం హి యత్
తల్లక్ష్ణాః సముదీక్షణాత్తవ యతః సార్వత్రికం వర్తతే |
తేనైతేన న విస్మయేమహి జగన్నాథోఽపి నారాయణః
ధన్యం మన్యత ఈక్షణాత్తవ యతః స్వాత్మానమాత్మేశ్వరః || 6 ||

ఐశ్వర్యం యదశేషపుంసి యదిదం సౌందర్యలావణ్యయోః
రూపం యచ్ఛ హి మంగళం కిమపి యల్లోకే సదిత్యుచ్యతే |
తత్సర్వం త్వదధీనమేవ యదతః శ్రీరిత్యభేదేన వా
యద్వా శ్రీమదితీదృశేన వచసా దేవి ప్రథామశ్చుతే || 7 ||

దేవి త్వన్మహిమావధిర్న హరిణా నాపి త్వయా జ్ఞాయతే
యద్యప్యేవమథాపి నైవ యువయోః సర్వజ్ఞతా హీయతే |
యన్నాస్త్వేవ తదజ్ఞతామనుగుణాం సర్వజ్ఞతాయా విదుః
వ్యోమాంభోజమిదంతయా కిల విదన్ భ్రాంతోఽయమిత్యుచ్యతే || 8 ||

లోకే వనస్పతిబృహస్పతితారతమ్యం
యస్యాః ప్రసాదపరిణామముదాహరంతి |
సా భారతీ భగవతీ తు యదీయదాసీ
తాం దేవదేవమహిషీం శ్రియమాశ్రయామః || 9 ||

యస్యాః కటాక్షమ్బుదువీక్షణదీక్షణేన
సద్యస్సముల్లసిత పల్లవముల్లలాస |
విశ్వం విపర్యయ సముత్థవిపర్యయం ప్రాక్
తాం దేవదేవమహిషీం శ్రియమాశ్రయామః || 10 ||

యస్యాః కటాక్షవీక్షా -

క్షణలక్షం లక్షితా మహేశాస్సుః |

శ్రీరంగరాజమహిషీ

సా మామపి వీక్షతాం లక్ష్మీః || 11 ||

అర్వాంచో యత్పదసరసిజద్వంద్వమాశ్రిత్య పూర్వే

మూర్ధ్నా యస్యాన్వయముపగతా దేశికా ముక్తిమాపుః |

సోఽయం రామానుజమునిరపి స్వీయముక్తిం కరస్థాం

యత్సంబంధాదమనుత కథం వర్ణ్యతే కూరనాథః || 12 ||

|| ఇతి పంచస్తవ్యాం శ్రీస్తవః సమాప్తః ||